

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ১১৫/২০২১

বিশিষ্ট অভিনেতা বিষ্ণু খারঘৰীয়াক ২০২০ বৰ্ষৰ আনন্দৰাম টেকিয়াল ফুকন বাঁটা প্ৰদান কৰিলে মুখ্যমন্ত্রীয়ে

দিছপুৰ, ১৪ ফেব্ৰুৱাৰী : মুখ্যমন্ত্রী সৰ্বানন্দ সোণোৱালে আজি বিশিষ্ট অভিনেতা বিষ্ণু খারঘৰীয়াক আনন্দৰাম টেকিয়াল ফুকন মহাবিদ্যালয়ে আগবঢ়োৱা ২০২০ বৰ্ষৰ আনন্দৰাম টেকিয়াল ফুকন বাঁটা আনুষ্ঠানিকভাৱে প্ৰদান কৰে।

এই উপলক্ষে মহাবিদ্যালয়খনৰ চৌহদত আয়োজিত সভাত ভাষণ প্ৰদান কৰি মুখ্যমন্ত্রী সোণোৱালে কয় যে এগৰাকী মহান শিল্পীক এগৰাকী মহান মনীষীৰ নামেৰে বাঁটা প্ৰদান কৰাটো অতিশয় প্ৰশংসনীয় বিষয়। বিশিষ্ট সাহিত্যিক, ভাষাবিদ আনন্দৰাম টেকিয়াল ফুকনে বাণিজ্য আৰু কৃষিখণ্ডত আঞ্চনিক কৰাৰ আহুন জনাইছিল। এই আহুনক আমি বাস্তৰায়িত কৰিব লাগিলে আধুনিক ধ্যান ধাৰণা, বিজ্ঞানসমত দৃষ্টিভঙ্গীৰে আগুৱাই যাব লাগিব। আজিৰ প্ৰতিযোগিতামুখী বিশ্বত শ্ৰেষ্ঠতা প্ৰতিপন্থ কৰিব লাগিলে প্ৰত্যাহুন নেওচি আগুৱাই যাব লাগিব। আগলৈ যোৱাৰ মানসিকতা নাথাকিলে মানুহ আগৰণুৱা হ'ব নোৱাৰে। আগৰণুৱা হ'ব নোৱাৰিলে জীৱনত সফলতা লাভ কৰিব নোৱাৰে। নগাঁৰে শৈক্ষিক ক্ষেত্ৰত বিশেষ সুনাম কঢ়িয়াই আনিছে বুলি উল্লেখ কৰি মুখ্যমন্ত্রীয়ে কয় যে আজি নগাঁৰ মহাবিদ্যালয়সমূহৰ মাজতো এক প্ৰতিযোগিতাৰ সূচনা হৈছে। মনোবল অটুত ৰাখি জ্ঞান গভীৰতা আৰু বৌদ্ধিক যাত্রাত মানুহ অগ্রসৰ হ'ব লাগিব। নগাঁও জাতীয় জীৱনৰ এক গুৰুত্বপূৰ্ণ জিলা বুলি উল্লেখ কৰি মুখ্যমন্ত্রীয়ে কয় যে ৰাজ্যৰ বৌদ্ধিক আৰু সাংস্কৃতিক জীৱনধাৰাৰ মহামন্দিৰ হিচাপে পৰিগণিত হৈছে এই জিলাখন। জীৱনৰ লক্ষ্য স্থিৰ কৰি আগুৱাই গ'লে ছাত্ৰ-ছাত্ৰীসকলে নিজস্ব প্ৰতিভা বিকাশৰ সুযোগ লাভ কৰিব বুলিও মুখ্যমন্ত্রীয়ে কয়। আনন্দৰাম টেকিয়াল ফুকন মহাবিদ্যালয়ে বহু উন্নত মানৰ সম্পদৰ জন্ম দিছে। এই কথা আমাৰ নৰ প্ৰজন্মই অনুভৱ কৰি ৰাজ্যখনক আগুৱাই নিয়াৰ ক্ষেত্ৰত উল্লেখযোগ্য ভূমিকা গ্ৰহণ কৰিব লাগিব।

মুখ্যমন্ত্রীয়ে কয় যে প্ৰধানমন্ত্ৰী নৰেন্দ্ৰ মোদীয়ে অসম তথা উত্তৰ-পূৰ্বাঞ্চলক আগুৱাই নিয়াৰ বাবে চলোৱা প্ৰয়াসৰ ফলতে আজি এই অঞ্চলটোৱে উন্নয়নৰ নতুন মাত্ৰা লাভ কৰিবলৈ সক্ষম হৈছে। দেশৰ পাঁচখন শ্ৰেষ্ঠ ৰাজ্যৰ মাজত অসমৰ স্থান সুনিশ্চিত কৰিব লাগিলে আমাৰ ছাত্ৰ-ছাত্ৰীসকলে প্ৰধান ভূমিকা গ্ৰহণ কৰিব লাগিব।

অনুষ্ঠানত ভাষণ প্ৰদান কৰি আনন্দৰাম টেকিয়াল ফুকন বাঁটা প্ৰাপক বিশিষ্ট শিল্পী বিষ্ণু খারঘৰীয়াই কয় যে অভিনয় হৈছে অনুভৱৰ প্ৰায়োগিক শিল্প। সংলাপে এগৰাকী শিল্পীক সজীৱ কৰে আৰু তেওঁৰ নেপুন্যতা প্ৰকাশৰ সুযোগ প্ৰদান কৰে।

আনন্দৰাম টেকিয়াল ফুকন মহাবিদ্যালয়ৰ অধ্যক্ষ ড° সুৰজিত কুমাৰ ভাগৱতীয়ে আদৰণী ভাষণ প্ৰদান কৰা আজিৰ এই অনুষ্ঠানত স্থানীয় বিধায়ক ৰূপক শৰ্মায়ো ভাষণ প্ৰদান কৰে। অনুষ্ঠানত অসম পৰ্যটন উন্নয়ন নিগমৰ অধ্যক্ষ জয়ন্তমল্ল বৰুৱা, প্ৰাক্তন সাংসদ ৰাজেন গোহাই, উপায়ুক্ত, আৰক্ষী অধীক্ষক প্ৰমুখ্যে গণ্য-মান্য ব্যক্তিসকল উপস্থিত আছিল।

পুঁঁড়েঃ
১৪/০২/২০২১